

মহানগৰীৰ বিভিন্ন স্থানত নাৰী দিৱস পালন

আমাৰ অসমৰ মহানগৰ সংবাদ, ৮ মাৰ্চ : গুৱাহাটী মহানগৰীৰ বেলতলাত ব্যতিক্ৰমভাৱে ভাৰত তিব্বত মঞ্চৰ সহযোগত আন্তৰ্জাতিক নাৰী দিৱস পালন কৰা হয়। মঞ্চৰ কাৰ্যকৰী সভানেত্ৰী উৰ্বশী মহন্তৰ বেলতলাস্থিত নিজ গৃহত পালন কৰা নাৰী দিৱসত ৫১গৰাকী মহিলা শ্ৰমিকক সন্মৰ্শনা জনোৱা হয়। বেলতলা অঞ্চলৰ মানুহৰ ঘৰত কাম কৰা মহিলাসকলক ফুলাম গামোচা, উপহাৰৰ টোপোলাৰে সন্মৰ্শনা জনোৱাৰ লগতে প্ৰতিগৰাকীকে ভাষণ দিয়াৰ সুযোগ দিয়ে মঞ্চখনে। ইফালে সদৌ অসম মহিলা কৰ্মচাৰী সুৰক্ষা পৰিষদ, অসমৰ উদ্যোগত দিছপুৰ প্ৰেছ ক্লাৱত আন্তৰ্জাতিক নাৰী দিৱস পালন কৰা হয়। পৰিষদৰ সম্পাদক সবিত্ৰী শইকীয়াই আঁতৰৰা অনুষ্ঠানত শিক্ষয়িত্ৰী দীপালী দাস চৌধুৰীৰ দ্বাৰা পৰ্বত সংগীত পৰিবেশন কৰা হয়। সদৌ অসম কবি মঞ্চৰ উদ্যোগত কটন বিশ্ববিদ্যালয় ছাত্ৰ একতা সভা আৰু এমিতি একাডেমী বাইহাটা চাৰিআলিৰ সহযোগত মঞ্চৰ প্ৰতিষ্ঠা দিৱস আৰু আন্তৰ্জাতিক নাৰী দিৱস কটন এলমনাই ভৱনত পালন কৰা হয়। মাৰোৱাৰী হাস্পতালৰ উদ্যোগত আন্তৰ্জাতিক নাৰী দিৱস উপলক্ষে মহিলা সকলৰ বাবে এটা চিকিৎসা শিবিৰৰ আয়োজন কৰা হয়। সমাজ কল্যাণ সঞ্চালকালয়ৰ উদ্যোগত আৰু পঞ্চায়ত আৰু গ্ৰামোন্নয়ন বিভাগৰ সহযোগত ৰাজ্যৰ বিভিন্ন প্ৰান্তত আন্তৰ্জাতিক নাৰী দিৱস উপলক্ষে মহিলা আৰু শিশুৰ বিশেষ গ্ৰাম সভাৰ আয়োজন কৰা হয়। আন্তৰ্জাতিক নাৰী দিৱস উপলক্ষে দিছপুৰ মহাবিদ্যালয়ত অধ্যক্ষ ড° নবজ্যোতি বৰাৰ সভাপতিত্বত অনুষ্ঠিত সভাত লেখক, সমাজকৰ্মী, চিকিৎসক ডাঃ জয়ন্ত বিশ্ব শৰ্মা উপস্থিত থাকে। মহাবিদ্যালয়ৰ অধ্যাপক ড° মালবিকা ভট্টাচাৰ্যই আঁতৰৰা সভাখন মহিলা কোষৰ আহ্বায়িকা ড° মনালিছা ভট্টাচাৰ্যৰ তত্ত্বাবধানত অনুষ্ঠিত হয়। ইফালে গুৱাহাটীৰ দীঘলীপুখুৰী পাৰত দীনদয়াল অস্ত্ৰোদয় যোজনা ৰাষ্ট্ৰীয় নগৰীয়া জীৱিকা অভিযান, মহানগৰ মিছন ব্যৱস্থাপনা গোট, গুৱাহাটী পৌৰ নিগমৰ অধীনত আন্তৰ্জাতিক নাৰী দিৱস উপলক্ষে অনুষ্ঠিত হোৱা 'সমৃদ্ধি' মেলাখন উদ্বোধন কৰে গুৱাহাটী পৌৰ নিগমৰ আয়ুক্ত দেৱাশিষ শৰ্মাই। উলুবাৰী বক্সিং ক্লাৱৰ উদ্যোগত মঙলবাৰে আন্তৰ্জাতিক নাৰী দিৱস পালন কৰা হয়। এই উপলক্ষে ক্লাৱৰ সভাপতি মণিকা বড়ো, উপদেষ্টা ভৱানী বড়ো, সমাজকৰ্মী প্ৰগতি শৰ্মা, মহিলা উদ্যোগী মিনতি বড়ো আদিক সন্মৰ্শনা জনোৱা হয়। এই উপলক্ষে কছাৰী মহিলা সকলৰ মাজত গীত, নৃত্যৰ অনুষ্ঠানৰ লগতে খেল ধেমালি প্ৰতিযোগিতা অনুষ্ঠিত হয় বুলি ক্লাৱৰ সদস্য মিনতি বড়োই জানিবলৈ দিয়ে। গুৱাহাটীৰ ৰবীন্দ্ৰ ভৱনত আন্তৰ্জাতিক নাৰী দিৱস উপলক্ষে অনুষ্ঠিত 'এক সুস্থিৰ ভৱিষ্যতৰ বাবে আজিয়েই লিঙ্গ সমানতা আনো' শীৰ্ষক অনুষ্ঠান সমাজ কল্যাণ সঞ্চালকালয় অসম এচ আৰ চি ডব্লিউ, অসম আৰু ইউনিচফৰ সহযোগত অনুষ্ঠিত হয়। অনুষ্ঠানত মন্ত্ৰী অজন্তা নেওগৰ লগতে অন্যান্য বিষয় ববীয়া উপস্থিত থাকে। অনুষ্ঠানত কেইবাগৰাকী বিশিষ্ট মহিলাক সন্মৰ্শনা জনোৱা হয়।

দিছপুৰ মহাবিদ্যালয়ত স্বাস্থ্য পৰীক্ষা শিবিৰ সম্পন্ন



প্রতিদিন বিশেষ সেবা,
গুৱাহাটী, ১৪ মাৰ্চ : দিছপুৰ
মহাবিদ্যালয়ৰ শিক্ষা সম্প্রসাৰণ
কোষৰ উদ্যোগত অসম স্বাস্থ্য
সেৱা সমবায় সমিতিৰ
সহযোগত আজি
শিক্ষানুষ্ঠানখনত বিনামূলীয়া
স্বাস্থ্য পৰীক্ষা শিবিৰৰ
আয়োজন কৰা হয়। দিছপুৰ

মহাবিদ্যালয়ৰ অধ্যক্ষ ড° নবজ্যোতি বৰাই আজি এই শিবিৰ মুকলি কৰে।
ভাষণ প্ৰসংগত তেওঁ মহাবিদ্যালয়ৰ সমূহ শিক্ষক-কৰ্মচাৰী আৰু ছাত্ৰ-
ছাত্ৰীসকলক স্বাস্থ্য পৰীক্ষা কৰিবলৈ আহ্বান জনায়। শিবিৰত ডাউন টাউন
হাস্পতালৰ চিকিৎসক ডাঃ সুমিতা বৰুৱা আৰু ডাঃ ওমকাৰে ২৩ জন
শিক্ষক, কৰ্মচাৰী আৰু ৮৩ গৰাকী ছাত্ৰ-ছাত্ৰীৰ স্বাস্থ্য পৰীক্ষা কৰায়।

15 MARCH - 2022 প্রতিদিন

দিছপুৰ কলেজত বংগোলী প্ৰতিযোগিতাৰ সামৰণি



প্ৰতিদিন মহানগৰ সেৱা, গুৱাহাটী, ১৭ মাৰ্চ
ঃ দিছপুৰ মহাবিদ্যালয়ৰ বি বি এ-বি চি এ
বিভাগৰ উদ্যোগত আজি প্ৰাক হোলী উপলক্ষে
শিক্ষার্থীৰ মাজত বংগোলী প্ৰতিযোগিতাৰ
আয়োজন কৰা হয়। দিছপুৰ মহাবিদ্যালয়ৰ
অধ্যক্ষ ড° নৱজ্যোতি বৰাই উদ্বোধন কৰা এই
প্ৰতিযোগিতাত মহাবিদ্যালয়খনৰ বহু ছাত্ৰ-
ছাত্ৰীয়ে অংশগ্ৰহণ কৰে। বি বি.এ-বি চি এ

বিভাগৰ মুৰব্বী বিজয়েতা সাহাই আঁত ধৰা
এই প্ৰতিযোগিতাত বিচাৰকৰ আসন গ্ৰহণ কৰে
মহাবিদ্যালয়খনৰ দৰ্শন বিভাগৰ মুৰব্বী ড° প্ৰণীতা
শৰ্মা, পৰিচালনা বিভাগৰ অধ্যাপিকা ড° মৌচুমী
দেৱী আৰু বি বি এ বিভাগৰ অধ্যাপিকা বনশ্ৰী
কলিতাই। আজিৰ এই প্ৰতিযোগিতাত নিচু এণ্ড
গ্লোৰী গ্ৰুপে প্ৰথম আৰু আমিনা আৰু নিকিতা
গ্ৰুপে দ্বিতীয় পুৰস্কাৰ লাভ কৰে।